



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII ] WEDNESDAY, SEPTEMBER 1, 2021 / BHADRA 10, 1943

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.**

રાજ્ય ચૂંટણી આયોગ

આદેશ

સચિવાલય, ગાંધીનગર, ૧લી સપ્ટેમ્બર, ૨૦૨૧

**ક્રમાંક:-રાયઆ-ચટણ-ન.પા.મતય-૬(૫)-૦૮૨૦૨૧-૬.-** ૧. નગરપાલિકાઓની પ્રસંગોપાત રીતે ખાલી પડેલ બેઠકોની પેટા ચૂંટણી હાલમાં અમલમાં હોય તે સીમાંકન મુજબ ગુજરાત નગરપાલિકા અધિનિયમ-૧૯૬૩ની કલમ-૪૨(૨) મુજબ બેઠક ખાલી પડ્યા તારીખથી છ માસમાં યોજવાની થાય છે. રાજ્ય વિધાનસભાના મતદાર વિભોગોની તા.૦૧-૦૧-૨૦૨૧ની લાયકાતની તારીખની સ્થિતિની પ્રસિધ્ધ થયેલી મતદારયાદી પરથી ગુજરાત નગરપાલિકા (મતદાર નોંધણી) (સુધારા) નિયમો, ૨૦૧૫ના નિયમો-૪ થી ૭ની જોગવાઈ તથા ગુજરાત નગરપાલિકા (મતદાર નોંધણી) (બીજો સુધારા) નિયમ, ૨૦૧૫ અને ગુજરાત મ્યુનિસિપાલિટીઝ (મતદાર નોંધણી) (સુધારા) નિયમો, ૨૦૨૦ની જોગવાઈ અનુસાર નગરપાલિકાઓની મતદારયાદી તૈયાર કરી, પ્રસિધ્ધ કરવાની થાય છે.

૨.. વિધાનસભાની તા.૦૧-૦૧-૨૦૨૧ની લાયકાતની તારીખની સ્થિતિની પ્રસિધ્ધ થયેલી મુસદ્દારૂપ કોમ્પ્યુટરાઈઝડ મતદારયાદી આધારે બંધારણની કલમ-૨૪૩(૧) તથા ગુજરાત નગરપાલિકા અધિનિયમની કલમ-૮, ગુજરાત નગરપાલિકા (મતદાર નોંધણી) (સુધારા) નિયમો-૨૦૧૫ના નિયમ-૪ના પેટાનિયમ (૧) થી (૩) અન્વયે વોર્ડવાર/ વિભાગવાર તૈયાર કરી નગરપાલિકાઓમાં પ્રસંગોપાત ખાલી પડેલ બેઠકની પેટા ચૂંટણીમાં મતદારો મતદાનથી વંચિત ન રહે તે માટે જે વોર્ડમાં બેઠક ખાલી પડેલ હોય તે વોર્ડ પૂરતી નગરપાલિકાની તા.૦૧-૦૮-૨૦૨૧ના રોજ મુદ્દારૂપ મતદારયાદી પ્રસિધ્ધ કરવી. આ પ્રસિધ્ધ થયેલ મતદારયાદી પરથી નિયમ-૬ મુજબ આખરી કરવાની રહેશે અને તેની જાણ અત્રે કરવાની રહેશે. ખાલી પડેલ બેઠકોની અગાઉ મતદારયાદી પ્રસિધ્ધ કરવામાં આવેલ હોય તો તેની ફરીથી પ્રસિધ્ધ કરવાની રહેશે નહીં.

૩. ગુજરાત નગરપાલિકા (મતદાર નોંધણી) (સુધારા) નિયમો, ૨૦૧૫ના નિયમ-૫ ધ્યાને લઈ પ્રાથમિક મતદારયાદીમાં સુધારો કરવાનો રહેશે.
૪. ગુજરાત નગરપાલિકા (મતદાર નોંધણી) (સુધારા) નિયમો, ૨૦૧૫ના નિયમ-૬ અને ગુજરાત મ્યુનિસિપાલિટીઝ (મતદાર નોંધણી) (સુધારા) નિયમો, ૨૦૨૦ની જોગવાઈ મુજબ પ્રાથમિક મતદારયાદીમાં સમય સમય પરના સુધારા કરી ઉમેદવારી પત્ર રજૂ કરવાની છેલ્લી તારીખના દશ (૧૦) દિવસ પહેલાં પુરવણી સહિતની આખરી મતદારયાદી પ્રસિધ્ધ કરવાની રહેશે તે પછી નગરપાલિકાની ચૂંટણીની સમગ્ર પ્રક્રિયા પૂરી થાય ત્યાં સુધી, આવી મતદારયાદીમાં કોઈ ઉમેરો અથવા ફેરફારો અથવા સુધારો કરવો જોઈશે નહીં.
૫. ગુજરાત નગરપાલિકા (મતદાર નોંધણી) (સુધારા) નિયમો-૨૦૧૫ના નિયમો-૭ અનુસાર કોઈ વ્યક્તિ આખરી મતદારયાદી કે તેના ભાગની નકલ માંગે તો જરૂરી ફી લઈને આપવાની રહેશે તથા મતદાર નોંધણી અધિકારીએ આખરી મતદારયાદી અને જો પુરવણી હોય તો તે સાથે રાજ્ય ચૂંટણી આયોગ ખાતે નોંધાયેલ માન્ય રાજકીય પક્ષોને બે નકલ વિનામૂલ્યે આપવાની રહેશે અને આખરી મતદારયાદીની જો પુરવણી હોય તો તે સહિતની એક નકલ રાજ્ય ચૂંટણી આયોગને મોકલવાની રહેશે.
૬. જિલ્લા મ્યુનિસિપલ ચૂંટણી અધિકારી અને કલેક્ટરશ્રી આ આદેશ અનુસાર કાર્યવાહી કરવા સંબંધિત મતદાર નોંધણી અધિકારી અને મામલતદારશ્રીને આ આદેશની નકલો આપી તે અનુસાર થયેલ અમલવારીની માહિતી અત્રે પણ મોકલવાની રહેશે.

રાજ્ય ચૂંટણી આયોગના આદેશથી,

**જી. સી. બ્રહ્મભટ્ટ,**

સચિવ,

રાજ્ય ચૂંટણી આયોગ, ગાંધીનગર.

-----

